

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಕವಿತಾರ್ಕಿಕಸಿಂಹ ಸರ್ವತಂತ್ರಸ್ವತಂತ್ರ  
ಶ್ರೀಮದ್ವೇದಾಂತದೇಶಿಕ ವಿರಚಿತಂ ಮಹಾಕಾವ್ಯಂ  
|| ಯಾದವಾಭ್ಯುದಯಃ ||

|| ಏಕಾದಶಃ ಸರ್ಗಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan of śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಯಾದವಾಭ್ಯುದಯಃ ॥

॥ ಏಕಾದಶಃ ಸರ್ಗಃ ॥

ತದದ್ಭುತಂ ಕ್ರೀಡಿತಕಂ ಕ್ರಮೇಣ  
ಶ್ರುತ್ವಾ ಹರೇರಪ್ರತಿಮಾನಶಕ್ತೇಃ |  
ಮಹಾಬರ್ಲಾ ಕಂಸವಧಾದಿಜನ್ಮಾ  
ಮನ್ಯುಃ ಪ್ರಪೇದೇ ಮಗಧೇಂದ್ರಮುಖ್ಯಾನ್ || ೧೧.೧ ||

ಗೋಪಾಲಡಿಂಭೋ ನರಪಾಲಹಂತಾ  
ಕುಲೇ ಯದೋರಂಚಿತಮಾತಪತ್ರಂ |  
ಅನ್ಯಚ್ಚ ಭೂಮ್ಯಾಮಧರೋತ್ತರತ್ವಂ  
ಹಂತೇತಿ ವಾದಾನ್ ಪ್ರಭುರಭ್ಯನಂದತ್ || ೧೧.೨ ||

ಹಲಾದಿಭಿರ್ಹೇತಿವರೈರ್ಯಥಾರ್ಹಂ  
ರಥಾಂಗಮುಖ್ಯೈರಪಿ ರಾಮಕೃಷ್ಣೌ |  
ಸ್ವವೃತ್ತಿಯೋಗ್ಯಾವಸರೋಪಯಾತೈಃ  
ಪ್ರಾಚೀಂ ಶ್ರಿಯಂ ಪ್ರಾದುರಭಾವಯೇತಾಂ || ೧೧.೩ ||

ಸ ದೈತ್ಯಜಿದ್ವಧ್ಯವರೂಢಿನೀನಾಂ  
ಸಂಪ್ರಾಪಕಂ ಸಾರಥಿಮಾತ್ರಶೇಷಂ |  
ಪುನಃ ಪ್ರವೃತ್ತಾನುಶಯಃ ಪುರೀಂ ಸ್ವಾಂ  
ನಿನ್ಯೇ ಜರಾಸಂಧಮಹಾರ್ಯಸಂಧಃ || ೧೧.೪ ||

ಸಮಾಹೃತೈಃ ಸೈನ್ಯಮಹಾಸಮುದ್ರೈಃ  
ಆಯಾತಮಷ್ಟಾದಶ ಸಾಂಪರಾಯಾನ್ |

ದೇಹಾವಶೇಷಂ ಪ್ರಜಿಘಾಯ ದೀನಂ

ದೇಹೇನ ಭೀಮೇನ ವಿಭೇತ್ತುಮಿಚ್ಛೇ || ೧೧.೫ ||

ಸ್ವದತ್ತಶಕ್ತ್ಯಾ ಮುಚುಕುಂದದೃಷ್ಟ್ಯಾ

ಭಸ್ಮಾವಶೇಷೋ ಭವಿತಾ ದ್ರುತಂ ಯಃ |

ಕಲೇರಿವಾತ್ಮಾನಮನಂತದೋಷಂ

ಯಂ ಕಾಲಪೂರ್ವಂ ಯವನಂ ಪ್ರಚಖ್ಯುಃ || ೧೧.೬ ||

ಬಲಸ್ಯ ಚ ಸ್ವಸ್ಯ ಚ ಬಾಹುಭೂಮ್ನಾ

ಯದಾಹೃತವ್ಲೇಚ್ಛಮೃಗಾಧಿಪಾನಾಂ |

ಸಹಸ್ರಕೋಟೀಗುಣಿತಂ ಸಹಸ್ರಂ

ಪಂಚತ್ವಮಾಯಾಸ್ಯತಿ ಪಂಚಸಂಖ್ಯಂ || ೧೧.೭ ||

ತದಾಗಮೇ ಯಾದವಪುಂಗವಾನಾಂ

ವಿಪ್ರಾವಮಾನೋಪನತಂ ವಿಷಾದಂ |

ನಿವಾರಯಾಮಾಸ ನ ವಾಸುದೇವಃ

ಪ್ರಖ್ಯಾಪಯನ್ ಬ್ರಾಹ್ಮಮೃಷೇಃ ಪ್ರಭಾವಂ || ೧೧.೮ ||

ನಿಸರ್ಗನಿಧ್ಯೇಯಪರಾವರಃ ಸಃ

ಸಂಮಂತ್ರೈ ಸಾಧಂ ಯದುವಂಶವೃದ್ಧೈಃ |

ವಿಹಾತುಮಿಚ್ಛೇ ಮಧುರಾಂ ಶುಭಂಯುಃ

ಸಂಕಲ್ಪಯಾಮಾಸ ಪುರೀಂ ತದನ್ಯಾಂ || ೧೧.೯ ||

ಸ್ವಯಂ ಪ್ರವೃತ್ತೈರಪಿ ವೃಷ್ಟವೀರೈಃ

ತ್ರಾತುಂ ಕ್ಷಮಾಂ ತ್ರಾಸಿತದೈತ್ಯಲೋಕಃ |

ಅನನ್ಯಸಾಧಾರಣಶಕ್ತಿರನ್ಯಾಂ

ಸಂಕಲ್ಪಯಾಮಾಸ ಪುರೀಮಪೂರ್ವಾಂ || ೧೧.೧೦ ||

ಜಹೌ ಧರಿತ್ರೀಮಿವ ಜಾಮದಗ್ನೈಃ

ಕೌಲೀಮಯೋಧ್ಯಾಮಿವ ಕೋಸಲೇಂದ್ರಃ |

ಅಚಿಂತ್ಯವೃತ್ತಿಮೃಧುರಾಮನಿಂದ್ಯಾಂ  
ತಜ್ಜನ್ಮಜಾತೋ ಮಹಿಮಾ ತು ನೈನಾಂ || ೧೧.೧೧ ||

ಪರಿತ್ಯಜನ್ನಪ್ಯಭಿಮತ್ಯ ತಿಷ್ಠ  
ವ್ಯಾಪ್ತಃ ಶುಭಂ ವ್ಯಕ್ತಿಪದಂ ತದಗ್ರ್ಯಂ |  
ಅನನ್ಯಭಾಜಾಮಭಜತ್ ಸ ದೇವಃ  
ತಸ್ಮಿನ್ ಸತಾಂ ಪ್ರಾಗಿವ ಸನ್ನಿಧಾನಂ || ೧೧.೧೨ ||

ಅಹಂಸಪದ್ಮಾಮಿವ ವಾಹಿನೀಂ ತಾಂ  
ವೀತೇಂದುತಾರಾಮಿವ ವಾಸತೇಯೀಂ |  
ಸಮಾಪ್ತಕಾರ್ಯಾಮಿವ ಸತ್ರಶಾಲಾಂ  
ಶೂನ್ಯಾಂ ಪುರೀಂ ಪ್ರೇಕ್ಷ್ಯ ಜಗಾಮ ಶೌರಿಃ || ೧೧.೧೩ ||

ಚಿತ್ರಾವಶೇಷದ್ವಿರದಾಶ್ವಯೋಧಾ  
ಶುಕಾದಿಸಂಭಾಷಣಶೇಷಸೂಕ್ತಾ |  
ಮಣಿಪ್ರಭಾಶೇಷಿತದೀಪಿಕಾ ಸಾ  
ನಾಮ್ನೈವ ಮಾಧುರ್ಯವತೀ ತದಾಽಽಸೀತ್ || ೧೧.೧೪ ||

ಪ್ರಾಚೀನಮಾದೃತ್ಯ ನಿವಾಸಭೂಮಿಂ  
ಪ್ರತ್ಯಜ್ಮುಖೀಂ ಪದ್ಧತಿಮಾದದಾನಾ |  
ಸ್ಥಿರಂ ಪದಂ ಪ್ರಾಪ್ತುಮಿಯೇಷ ಸೇನಾ  
ಸತ್ತ್ವಾ ಧಿಕಾ ಧೀರಿವ ಸಾತ್ತ್ವತಾನಾಂ || ೧೧.೧೫ ||

ಉತ್ಸಾರರ್ಯಾ ಧೂಲಿಮಿವಾಗ್ರಯಾಯೀ  
ವಿನಿರ್ದಿಶ್ವ ವಾಸಮಿವಾತಿದೂರಾತ್ |  
ಪ್ರತ್ಯುದ್ಗಮಾಯ ತ್ವರಯನ್ನಿವಾಬ್ಧಿಂ  
ಮರುದ್ವೌ ಮಂದವಿಧೂತಕೇತುಃ || ೧೧.೧೬ ||

ಪ್ರಭೂತಭೀಮೋನ್ನತನಾಗನಕ್ರಾ  
ಪಾರಿಪ್ಲವೈರೂರ್ಮಿಮತೀ ತುರಂಗೈಃ |

ಅಪೂರ್ವವಾರಾನ್ನಿಧಿಮಾವ್ರಜಂತೀ

ಸ್ವಯಂ ತಥಾ ಶೌರಿಚಮೂರಭೂತ್ ಸಾ || ೧೧.೧೭ ||

ಸಮೇತಿ ಮಾಂ ಸಾತ್ ತವಾಹಿನೀಯಂ

ಸಿಷ್ಣಾಸಯಾ ಹಂತ ಜಿಗೀಷಯಾ ವಾ |

ಇತಿ ಪ್ರಭೂತಾದ್ಭುತವೈಭವಾಂ ತಾಂ

ಉಪೇಂದ್ರನಾಥಾಮುದಧಿಃ ಶಶಂಕೇ || ೧೧.೧೮ ||

ಗತಾಗತ್ಯೈರ್ಯೋದ್ಧಮಿವ ಪ್ರವೃತ್ತೈಃ

ಆಸೀದತಾಮದ್ಭುತಭೀಮವೇಗೌ |

ಮಿಥಃಪ್ರತಿಚ್ಛಂದತಯಾ ಪ್ರತೀಕ್ಷೈಃ

ವೇಲಾವನೇ ಸೈನ್ಯಮಹಾಸಮುದ್ರೌ || ೧೧.೧೯ ||

ಮಹೀಯಸಾ ಸೈನ್ಯರವೇಣ ಸದ್ಯಃ

ಪಯೋಧಿರಂತರ್ಹಿತತೀವ್ರಘೋಷಃ |

ಪ್ರಕಂಪಮಾನೋ ಭೃಶಮಾಬಭಾಸೇ

ಭಯೇನ ತೂಷ್ಣೀಮಿವ ಭಾವ್ಯಮಾನಃ || ೧೧.೨೦ ||

ಪ್ರತೀಕ್ಷ್ಯ ಸೇನಾಮುಪಧಾವಮಾನಾಂ

ಪತ್ಯಾ ನದೀನಾಂ ಪ್ರಣಿಧೀಯಮಾನಃ |

ಪ್ರಕಾಶಯನ್ ಸರ್ವಜನಾನುಕೂಲ್ಯಂ

ಸಮೀರಣೋ ಮಂದತರಂ ಚಚಾರ || ೧೧.೨೧ ||

ವದಾನ್ನಿವ ಸ್ವಾಗತಮಾಗತೇಭ್ಯಃ

ಪ್ರಭೂತಸಂತೋಷಭವೈಃ ಪ್ರಣಾದ್ಯೈಃ |

ತರಂಗಹಸ್ತಪ್ರಹಿತೈಃ ಸರಸ್ವಾನ್

ಅಭ್ಯರ್ಚಯಾಮಾಸ ಯದೂನ್ ಪಯೋಭಿಃ || ೧೧.೨೨ ||

ಚಿರಪ್ರಯಾತಂ ಪರಿಹೃತ್ಯ ಶಯ್ಯಾಂ

ಅಭ್ಯಾಗತಂ ವಾರಿಧಿರಾದರೇಣ |

ಮಿಥಃಸಮಾಯೋಜಿತವೀಚಿಹಸ್ತಃ

ಪ್ರಾಯಃ ಪ್ರಭುಂ ಪ್ರಾರ್ಥಯತ ಪ್ರಸಾದಂ || ೧೧.೨೩ ||

ನಿವೇಶ್ಯ ಸೇನಾಮುದಧೇಃ ಸಮೀಪೇ

ತಾಲಾಂಕಸಂಭಾವಿತರಾಜತಾಲೇ |

ದಯಾದ್ರವಮೇಘೋಪಮದೇಹಭೂಮಾ

ವಿಶ್ವಂಭರೋ ವಿಶ್ರಮಯಾಂಚಕಾರ || ೧೧.೨೪ ||

ಕದಾಚಿದಾತ್ಮಾನಮವಾಪ್ತರತ್ನಂ

ಕಪಾಲಿನಂ ಚಂದ್ರಕಲಾವತಂಸಂ |

ಕ್ಷಮಂ ಸುಭಿಕ್ಷಾಂ ಚ ದಿವಂ ವಿಧಾತುಂ

ಧ್ಯಾತಾಗತಂ ಸಿಂಧುಮಥಾದಿದೇಶ || ೧೧.೨೫ ||

ಅನಾರತ ಪ್ರಾಪ್ತಜಯೋದ್ಯಮಾನಾಂ

ಧರ್ಮಂ ನಿಜಂ ಧಾರಯತಾಂ ಯದೂನಾಂ |

ಅಪತ್ಯರಕ್ಷೋಚಿತಮಂತರೀಪಂ

ದಿವ್ಯೋಪಮಂ ದೇಯಮಿಹ ತ್ವಯೇತಿ || ೧೧.೨೬ ||

ಸ ತಸ್ಯ ದಿಕ್ಪಾಲನಿವಾಸಕಲ್ಪಾಂ

ವಿಧಿತ್ಸತೋ ವೃಷ್ಟಿಪುರಿಂ ವಿಶಾಲಾಂ |

ಅಗಾಧಪಾಥಃ ಪರಿಖಾಭಿಗುಪ್ತಂ

ದ್ವೀಪಂ ದದೌ ದುರ್ಗವಿಧಾನಯೋಗ್ಯಂ || ೧೧.೨೭ ||

ಬಲೋತ್ತರಾಣಾಮಪಿ ಬಹ್ವಮಿತ್ರಂ

ಸ್ಥಿತಂ ಯದೂನಾಂ ಕುಲಮೀಕ್ಷಮಾಣಃ |

ಅವಂಧ್ಯಯ್ನ್ ವಿಶ್ವವಿದರ್ಥಶಾಸ್ತ್ರಂ

ದುರಾಕ್ರಮಂ ದುರ್ಗಮಿಯೇಷ ಕರ್ತುಂ || ೧೧.೨೮ ||

ಸ ಶಾಸಿತಾ ಶಾಸ್ತ್ರಮನುಪ್ರತಸ್ಥೇ

ಕರ್ಮಾಽಽದದೇ ಕರ್ಮಫಲಪ್ರದಾತಾ |

ಪ್ರಭುಃ ಸ್ವಬುದ್ಧೈಲವ ಜಗಂತಿ ಗೋಪ್ತುಂ  
ಕುರ್ವೀತ ಬಾಹ್ಯೈರಪಿ ಕಿಂ ನ ಗುಪ್ತುಂ || ೧೧.೨೯ ||

ಪ್ರಭೂತರತ್ನದ್ಯುತಿಕೇಸರಂ ತತ್  
ಪ್ರವಾಲಪತ್ರೈಘಪರೀತಪಾರ್ಶ್ವಂ |  
ಸ್ಥಾನಂ ಹರೇರಿಷ್ಟತಮಂ ತದಾಸೀತ್  
ಸಂಭೂತಿರಾಜೀವಮಿವೇಂದಿರಾಯಾಃ || ೧೧.೩೦ ||

ಪ್ರಚೋದಿತಸ್ತತ್ರ ಚ ವಿಶ್ವಕರ್ಮಾ  
ನಾಥಪ್ರಸತ್ತೈಲ ನಲಿನಾಸನಾದ್ಯೈಃ |  
ರಥ್ಯಾದಿವೈಚಿತ್ರ್ಯವತೀಂ ವಿತೇನೇ  
ರಾಶಿಂ ಗುಣಾನಾಮಿವ ರಾಜಧಾನೀಂ || ೧೧.೩೧ ||

ಸ ಶಿಲ್ಪವಿದ್ಯಾಂ ವಿಧಿನೋಪದಿಷ್ಟಾಂ  
ಅಶೇಷತೋ ನೂನಮಧೀತ್ಯ ದಾಕ್ಷ್ಯಾತ್ |  
ಶುಭಾನಿ ತಸ್ಯಾಂ ಭವನಾನಿ ಕರ್ತುಂ  
ಸೌಧೇಷು ದಿವ್ಯೇಷು ಚಕಾರ ಯೋಗ್ಯಾಂ || ೧೧.೩೨ ||

ಗತಾಗತಾರ್ಥಂ ಹರಿವಾಹಿನೀನಾಂ  
ಸೇತುಂ ಚ ಯೋಗೇನ ಬಬಂಧ ಸಿಂಧೌ |  
ಚಕಾರ ದಿಗ್ಭಾಗ ವಿಮೂಢತಾಂ ಯಃ  
ಪ್ರತ್ಯರ್ಥಿನಾಂ ಚಕ್ರಧರ ಪ್ರಭಾವಾತ್ || ೧೧.೩೩ ||

ನಲೇನ ಪೂರ್ವಂ ಸ್ವಸುತೇನ ಸೃಷ್ಟಾತ್  
ನವೀನಮನ್ಯೂನತರಂ ಸ್ವಕ್ಲೃಪ್ತಂ |  
ಸಮೀಕ್ಷ್ಯ ತುಷ್ಯನ್ನಪಿ ವಿಶ್ವಕರ್ಮಾ  
ನಾಥಾಯ ರೋಚೇತ ನ ವೇತ್ಯತಾಮ್ಯತ್ || ೧೧.೩೪ ||

ಸ ಸೇತುರಾಸ್ಕಂದಿತಕೂಲಯುಗ್ಮಃ  
ಸಂಕಲ್ಪಿತೋ ವಾಸವಲೋಕತಕ್ಷಾಣ್ಣ |

ಮಹಾಪುರೀಂ ತಾಂ ಚ ಮಹೀಂ ಚ ಮಾತುಂ

ಮಧ್ಯೇ ತುಲಾದಂಡ ಇವಾರ್ಪಿತೋಽಭೂತ್ || ೧೧.೩೫ ||

ನಿವೇದಿತಾಂ ನಿರ್ಜರಶಿಲ್ದಿನೈವ

ಸ್ವಯಂ ಚಮತ್ಕಾರವತಾ ಸುಕ್ಲಪ್ತಾಂ |

ಅದೃಷ್ಟಪೂರ್ವಾಮಿವ ವಿಶ್ವದರ್ಶೀ

ದೃಷ್ಟಿಃ ಸತಾಂ ದ್ರಷ್ಟುಮಿಯೇಷ ನಾಥಃ || ೧೧.೩೬ ||

ನಿಜಪ್ರತಿಚ್ಛಂದನಿದರ್ಶನೀಯಾಂ

ಮೃಗ್ಯೋಪಮಾನಾಂತರಮೃಷ್ಟಕಾಂತಿಂ |

ಉದನ್ವತಾ ದತ್ತಕರೇಣ ದೇವಃ

ಪ್ರದರ್ಶಿತಾಂ ಪೂರ್ವಮವೈಕ್ಷತೈನಾಂ || ೧೧.೩೭ ||

ಅನನ್ಯದೃಷ್ಟಿಂ ನಗರೀ ನವೀನಾ

ವಿಸ್ಮೇರತಾಂ ವಿಶ್ವಪತಿಂ ನಿನಾಯ |

ಸ್ವಯಂಪ್ರಭೈಃ ಸೌಧಭರೈರುದಾರೈಃ

ತುಂಗೈಃ ಸುಮೇರೋರಿವ ರತ್ನಶೃಂಗೈಃ || ೧೧.೩೮ ||

ತಾಮದ್ಭುತಾಂ ತಾರಕಿತಾಗ್ರಸೌಧಾಂ

ಧರ್ಮಸ್ಯ ಪೂರ್ಣಾಮಿವ ಯೋಗಸಿದ್ಧಿಂ |

ಸಪೌರಮೃತ್ಯುಃ ಸಮಯಾನ್ವವೇಕ್ಷೀ

ವಿವೇಶ ವೃಷ್ಟ್ಯಂಧಕಯೂಥನಾಥಃ || ೧೧.೩೯ ||

ಪರೇಣ ನಾಕಂ ಪ್ರಲಯಾನಭಿಜ್ಞಾಂ

ಅಧೀಯತೇ ಯಸ್ಯ ಪುರೀಮಚಿಂತ್ಯಾಂ |

ಸ ಲೋಕನಾಥೋ ವಿದಧೇ ಸನಾಥಾಂ

ದೂರಾಧಿಕಾಂ ದ್ವಾರವತೀಂ ದಿವೋಽಪಿ || ೧೧.೪೦ ||

ವಿಧಾಯ ಯಸ್ಯಾಂ ವಿದಿತೈಃ ಸ್ವಚಿಹ್ನೈಃ

ಯದೂರ್ ಯಥಾಸ್ಥಾನ ನಿವೇಶತುಷ್ಟ್ವಾ |

ತಾಮೇವ ನಾಥಃತ್ರಿದಶಾಭಿನಂದ್ಯಾಂ

ತ್ಯಕ್ತಾಮಯೋಧ್ಯಾಂ ಮಧುರಾಂ ಚ ಮೇನೇ || ೧೧.೪೧ ||

ಉದನ್ವತಿ ವ್ಯೋಮತಲೇ ಚ ಲಗ್ನಾಂ

ದೃಷ್ಟೋಭಯಾ ದರ್ಪಣದರ್ಶನೀಯೇ |

ಯಾಮದ್ಭುತಾಮಾತ್ಮಪುರೀಂ ಚ ದೇವಾಃ

ಛಾಯಾಮಮನ್ಯಂತ ಮಿಥಃ ಸಮೀಕ್ಷ್ಯಾಂ || ೧೧.೪೨ ||

ಪ್ರಾಕಾರಚಕ್ರಂ ಪೃಥುಭಿಸ್ತರಂಗೈಃ

ಆಸ್ಥಾಲಯನ್ನಂಬುಧಿರಾತ್ತವೇಗಃ |

ಅಮರ್ತ್ಯಮುಖ್ಯೈರಪಿ ಜಾತಕೋಪೈಃ

ಅಕ್ಷೋಭ್ಯತಾಂ ವ್ಯಾಕುರುತೇವ ಯಸ್ಯಾಃ || ೧೧.೪೩ ||

ಯತ್ಸೌಧಪರ್ಯಂಕಜುಷಾಂ ವಧೂನಾಂ

ಸಂಗೃಹ್ಯ ನಿಃಶ್ವಾಸಗುಣಂ ಸಮೀರಃ |

ಪದ್ಮೇಷು ನೂನಂ ಪ್ರದಿಶ್ವ ಪ್ರಭಾತೇ

ಗತಾಗತಂ ಯಾತಿ ಗವಾಕ್ಷವರ್ತ್ಮಾ || ೧೧.೪೪ ||

ಜಾಲಾನಿ ಯತ್ರಾಗುರುಧೂಮಜಾಲೈಃ

ಸಂದಿಗ್ಧಪಾರಾವತಸನ್ನಿಧಾನೈಃ |

ಅವಾಸರ್ಯಾ ನೂನಮಹಾರ್ಯಗಂಧಾನ್

ಆಸೇದುಷಾಂ ನಾಕಸದಾಂ ವಿಮಾನಾನ್ || ೧೧.೪೫ ||

ಪರಾರ್ಥ್ಯರತ್ನ ಪ್ರಚಿತಾತ್ಮಭಿಯಾನ್

ಪ್ರಾಸಾದಮಾಲಾಭಿರಲಂಕೃತಾಂಗೀ |

ನಾಥೋಪಭೋಗಾನುಗುಣಾಂ ಪಯೋಧೌ

ನನಂದ ದೃಷ್ಟೈವ ನಿಜಾಮಭಿಖ್ಯಾಂ || ೧೧.೪೬ ||

ಮಣಿಪ್ರದೀಪ ಪ್ರಶಮಪ್ರಯುಕ್ತೇ

ವಿಹಾರಚೂರ್ಣೇ ವಿಫಲೇ ವಧೂನಾಂ |



ಅಭುಂಕ್ತ ಕೃತ್ಸಾನಿ ಹವೀಂಷಿ ನಿತ್ಯಂ  
ಯತ್ರ ಸ್ವಯಂ ಯಜ್ಞತನುಃ ಸ ದೇವಃ || ೧೧.೫೩ ||

ರತಿಪ್ರಸೂತಾ ಇವ ರಾಜಕನ್ಯಾ  
ರಸೋದಧೇರೂರ್ಮಿಪದಂ ಭಜಂತ್ಯಃ |  
ವಿರಕ್ತಭಾವ್ಯಂ ತಮವಾಪ್ಯ ಯಸ್ಯಾಂ  
ರಾಗೋಪಪನ್ನಾ ರಮಯಾಂಬಭೂವುಃ || ೧೧.೫೪ ||

ಪ್ರವಾಲಚಿತ್ರೀಕೃತಜಾಲಕಶ್ರೀಃ  
ಸಾಲಾವೃತಾ ಸಂಭೃತಪತ್ರಜಾಲಾ |  
ಪರಿಷ್ಕೃತಾ ಭದ್ರಮೃಗಾದಿಭಿಯಾಃ  
ಬಭೌ ಸ್ಮರಸ್ಯೇವ ವಿಹಾರವನ್ಯಾ || ೧೧.೫೫ ||

ಧ್ವಜಾಗ್ರಭಿನ್ನಾತ್ ತುಹಿನಾಂಶುಬಿಂಬಾತ್  
ಅನುಕ್ಷರಂತ್ಯಾ ಸುಧಯಾಽನುಲಿಪ್ತೈಃ |  
ಚಿರಪ್ರಕ್ಲಪ್ತೈರಪಿ ಯತ್ರ ಸೌಧೈಃ  
ನಿತ್ಯಂ ನವೀನೈರಿವ ನಿರ್ಬಭಾಸೇ || ೧೧.೫೬ ||

ಸ್ವಪೈಭವೈರಪ್ರತಿರೂಪಶೋಭೈಃ  
ವ್ಯಕ್ತಶ್ರಿಯೋ ವಾಙ್ಮನಸಾ ನಿವೃತ್ತೈಃ |  
ತಿರೋದಧುರ್ಯತ್ರ ನರೇಂದ್ರವಾಸಾಃ  
ಸ್ವಯಂಪ್ರಭಾಂ ದೇವಸಭಾಂ ಸುಧರ್ಮಾಂ || ೧೧.೫೭ ||

ವಿಭೂತಿಭೇದೈರನುಪಪ್ಲವೈರ್ಯಾಃ  
ಭೋಗಾರ್ಥಿನಾಂ ಭೂಮಿಗತಾಪ್ಯಭೌಮೈಃ |  
ನಿವಾರಯಾಮಾಸ ತಪೋಧನಾನಾಂ  
ವಾಸಾದರಂ ವಾಸವರಾಜಧಾನ್ಯಾಂ || ೧೧.೫೮ ||

ಯತ್ಸೌಧರತ್ನಪ್ರಕರೇಷು ವಿಷ್ಟಕ್  
ಪ್ರಸಾರಿತೈರನ್ವಹಮೈಕಮುಖ್ಯಾತ್ |

ಕರೈಃ ಸಹಸ್ರೇಣ ಗೃಹೀತದೀಪ್ತಿಃ  
ಪ್ರದ್ಯೋತತೇ ನೂನಮತೀವ ಭಾಸ್ವಾನ್ || ೧೧.೫೯ ||

ಯಚ್ಚಂದ್ರಶಾಲಾಸು ನಿಷೇದುಷೀಣಾಂ  
ಮೃಗೀದೃಶಾಂ ಹಾರಮಣಿಪ್ರಕಾಶೈಃ |  
ತಿರಸ್ಯಿಯಾಂ ಪ್ರಾಪ್ಯ ವಿಲಜ್ಜಮಾನಾಃ  
ತಾರಾಗಣಾ ನೂನಮಧಶ್ಚರಂತಿ || ೧೧.೬೦ ||

ಗೃಹೇಷು ಯಸ್ಯಾಂ ಮಣಿಭಿತ್ತಿಭಾಗೇ  
ಪ್ರತಿಕ್ಷಣಂ ದೃಷ್ಟಮುಖೇಂದುಬಿಂಬಃ |  
ವಧೂಜನಃ ಕೇವಲಮಗ್ರಹಸ್ತೈಃ  
ಆದತ್ತ ಮಂಗಲ್ಯತಯಾಽಽತ್ಮದರ್ಶನಂ || ೧೧.೬೧ ||

ಅನಂತಚಿತ್ರಪ್ರತಿಮಾಭಿರಾಮೈಃ  
ಅಜಸ್ರಮಾಕ್ರಾಂತದಿಶಾವಕಾಶೈಃ |  
ಅಭಾವಯದ್ಗೋಪುರವೈಭವೈರ್ಯಾನ್  
ವಿಶ್ವಪ್ರಸೂತೇರಿವ ವೈಶ್ವರೂಪ್ಯಂ || ೧೧.೬೨ ||

ಸರೋಭಿರುಲ್ಲಾಸಿತಪುಷ್ಕರಶ್ರೀಃ  
ಸಂಗೋಜ್ಜಿತ್ಯೈಃ ಸಂಗಮಿತಪ್ರಯಾಗಾ |  
ಪ್ರಭಾಸಿತಾ ರತ್ನಗಣಾಂಶುಭಿಯಾನ್  
ಧರ್ಮಾಶ್ರಯಾಣಾಮಿವ ಸಂಸದಾಸೀತ್ || ೧೧.೬೩ ||

ಹಸದ್ಭಿರುಚ್ಚೈಶ್ರವಸಂ ಹಯಾಗ್ರ್ಯಾಃ  
ಐರಾವತಂ ದಂತಿವರೈಶ್ಚ ದೃಪ್ತೈಃ |  
ನರೋತ್ತಮೈರ್ನಾಕಸದಶ್ಚ ಯಾಽಭೂತ್  
ಸುಭ್ರೂಭಿರಪ್ಯಪ್ಸರಸಃ ಸ್ವಯಂ ದ್ಯೌಃ || ೧೧.೬೪ ||

ವಪ್ರೇಷು ಯಸ್ಯಾಃ ಸ್ಫಟಿಕಪ್ರದೇಶಾನ್  
ದ್ವಾರಾಭಿಮಾನಾತ್ ದ್ರುತಮಾಪತಂತಃ |

ಅವಾಪುರಾಗಂತುಜನಾಃ ಸಲೀಲೈಃ  
ಅಂತಃಸ್ಮಿತೈರ್ನಾಗರಕೈರ್ನಿರೋಧಂ || ೧೧.೬೫ ||

ಪಯೋಭಿರಚ್ಛಸ್ಥಟಿಕದ್ರವಾಭೈಃ  
ದವೀಯಸಾಂ ದರ್ಶನಮಾದಧಾನೈಃ |  
ಸುಧಾಧಿಕಸ್ವಾದುರಸೈರವಿಂದ೯  
ಸ್ವಾಂತೋಪಮಾಂ ಯತ್ರ ಸತಾಂ ಸರಸ್ಯಃ || ೧೧.೬೬ ||

ಯಾಮೇಕಚಿತ್ತಃ ಪ್ರಸಮೀಕ್ಷ್ಯ ತುಷ್ಯ೯  
ಯಾದೋನಿಧೇರಾಹಿತದಿಷ್ಟಿವೃದ್ಧಿಂ |  
ಲಜ್ಜಾಮಯಾಸೀದಿವ ವಿಶ್ವಕರ್ಮಾ  
ಲಂಕಾದಿನಿರ್ಮಾಣಕಥಾಪ್ರಸಂಗೇ || ೧೧.೬೭ ||

ಸಮಗ್ರತೃಘ್ನಾಘಶುಭಾಕೃತಿಂ ಯಾಂ  
ಸನಾಯಕಾಂ ಮಧ್ಯಜುಷಾ ತ್ರಿಧಾಮ್ನಾ |  
ರಮ್ಯಾಂ ಹಿ ಹೃದ್ಯಾಂ ಹೃದಯೇನ ನೂನಂ  
ರತ್ನಾಕರೋ ರತ್ನಮಧತ್ತ ಭೂಷಾಂ || ೧೧.೬೮ ||

ಅಭಿನ್ನಸತ್ವಾನ್ನಭಸಃ ಪರಸ್ಮಾತ್  
ಕ್ಷೀರೋದಧೇರಂಶುಮತಶ್ಚ ಬಿಂಬಾತ್ |  
ರಮಾಸಖಸ್ಯ ಪ್ರಣಿಧಾನಭಾಜಾಂ  
ಯಾಽಭೂತ್ ಪ್ರಿಯಂ ವ್ಯಕ್ತಿಪದಂ ಪೃಥಿವ್ಯಾಂ || ೧೧.೬೯ ||

ಯತ್ಸೇಧಭಾಜಾಂ ನಿಶಿ ಸುಂದರೀಣಾಂ  
ಮುಖೇಂದುಭಿಶ್ಚೂಷಿತಕಾಂತಿಮಿಂದುಂ |  
ಸದ್ಯಃ ಸ್ವನಿಷ್ಯಂದಸುಧಾಪ್ರವಾಹೈಃ  
ಆಪ್ಯಾಯಯಾಮಾಸುರಿವೇಂದುಕಾಂತಾಃ || ೧೧.೭೦ ||

ಉದ್ವೇಲಚಂಚತ್ತುರಗೋರ್ಮಿಮಾಲಾಂ  
ಉದ್ಧೋಷಿತಾಮುತ್ಸವತೂರ್ಯಘೋಷೈಃ |

ಪ್ರಭೂತರತ್ನಾಘನಿಧಿಂ ಪಯೋಧಿಃ

ಯಾಮದ್ಭುತಾಂ ಯಾ ಚ ತಮನ್ವಕಾರ್ಷೀತ್ || ೧೧.೨೧ ||

ಯದ್ವಪ್ರಶೈಲೇಷು ದಿವಾಽಪಿ ಸಿಂಧೋಃ

ಆಸ್ಥಾಲನಾದುತ್ಪತ್ತಿತ್ಯೈಃ ಪೃಷದ್ಭಿಃ |

ಉತ್ಕ್ಲಿಪ್ತಮುಕ್ತಾಫಲದರ್ಶನೀಯೈಃ

ಆಲಕ್ಷ್ಯತಾರೌಘಮಭೂದ್ವಿಹಾಯಃ || ೧೧.೨೨ ||

ಕಲತ್ರಪುತ್ರಾದಿಜುಷಾಮಜಸ್ರಂ

ದೀರ್ಘಾಯುಷಾಂ ಯತ್ರ ಸತಾಂ ಜನಾನಾಂ |

ಧರ್ಮೈಕಭಾಜಾಮಿತರೇ ಪುಮರ್ಥಾಃ

ಪ್ರಾಯಃ ಸ್ವಯಂ ಸನ್ನಿದಧುಃ ಸ್ವಭೂತ್ಯೈ || ೧೧.೨೩ ||

ರರಾಜ ಸಾ ರಾಮಜನಾರ್ದನಾಭ್ಯಾಂ

ಪ್ರಾಪ್ತಪ್ರಕಾಶಾಽಪಿ ಯದುಪ್ರವೀರೈಃ |

ಸತ್ಯೇವ ತಾರಾನಿಕರೇ ತ್ರಿಲೋಕೀ

ಚಕ್ಷುಷ್ಮತೀ ಚಂದ್ರದಿವಾಕರಾಭ್ಯಾಂ || ೧೧.೨೪ ||

ಪ್ರಭುಣಾ ಸಹಸ್ರವದನೇನ ವರ್ಣ್ಯತಾಂ

ದ್ವಿಗುಣೈರಮುಷ್ಯ ನಯನೈರವೇಕ್ಷ್ಯತಾಂ |

ಶ್ರುತಿಭಿಶ್ಚ ತಸ್ಯ ಬಹುಧಾ ನಿಶಮ್ಯತಾಂ

ಅಧಿಕಾಂ ತತಃ ಶ್ರಿಯಮವಾಪ ಸಾ ಪುರೀ || ೧೧.೨೫ ||

ಸ್ವಯಮಜನಿ ಕಿಮತ್ರ ಶ್ವೇತಮೇವಂತರೀಪಂ

ಪರಿಣತಮುತ ಕಿಂಚಿದ್ಭಾಗಧೇಯಂ ಪೃಥಿವ್ಯಾಃ |

ವರುಣನಗರಮನ್ಯದ್ವಾರಿಧೇರುತ್ಥಿತಂ ವಾ

ಕಿಮಿದಮಿತಿ ಪುರಂ ತತ್ ಕೀರ್ತಯಂತಿ ಸ್ಮ ಪೌರಾಃ || ೧೧.೨೬ ||

ರಾಮಪ್ರಷೈರಧಿವಸತಿ ಸಾ ರಾಜಧಾನೀ ಜಗಾಹೇ

ಲೋಕಾಧೀಶೇ ಸಹ ಬಹುಮತೈಲೋಕಪಾಲೈರಿವಾನ್ಯೈಃ |

ಆಶ್ಚರ್ಯಾಣಾಂ ಪ್ರಕೃತಿರಿಯಮಿತ್ಯದ್ಭುತಾವೇಶಯೋಗ್ಯಾಂ  
ಅಪ್ರತ್ಯೂಹಾಮನಿತರತುಲಾರೋಹಣೀಯಾಮಭಿಖ್ಯಾಂ || ೧೧.೨೨ ||

ತನ್ಮಧ್ಯೇ ವಿರಚಿತಶಿಲ್ಪಮೇರುಕಲ್ಪಂ  
ವೈಚಿತ್ರ್ಯಾದಪಹೃತವೈಜಯಂತಗರ್ವಂ |  
ಪ್ರಸ್ಪಷ್ಟಂ ನಿಜಮಿವ ಪಾರಮೇಷ್ಠ್ಯಮುವ್ಯಾಂ  
ಪ್ರಾಸಾದಂ ಪ್ರಭುರಧಿವಾಸಯಾಂಚಕಾರ || ೧೧.೨೩ ||

ರಾಮಃ ಪುನರ್ವ್ರಜಮುಪೇತ್ಯ ವಿಹಾರಭೇದೈಃ  
ಆಶ್ವಾಸರ್ಯ ಸಹಚರೈಃ ಸುಹೃದಶ್ಚ ಸರ್ವಾಣಿ |  
ವಿಶ್ರಾಣಿತಾಂ ದುಹಿತರಂ ವರುಣೇನ ವಿಂದಣ  
ಸೀರಾವಕೃಷ್ಣಯಮುನಾಸ್ಸಪಿತೋ ವಿಜಹ್ರೇ || ೧೧.೨೪ ||

ಪ್ರತ್ಯಂಚಮಬ್ಧಿಮವಧೂತವತೋಽತಿದೂರಂ  
ದಗ್ಧಶ್ಚ ಕೂಲಮಿವ ದಕ್ಷಿಣಮಸ್ತ್ರಭೂಮ್ನಾ |  
ಆಕರ್ಷತಶ್ಚ ಸರಿತಂ ಸವಿತೃಪ್ರಸೂತಾಂ  
ರಾಮಸ್ಯ ತಸ್ಯ ಶುಶುಭೇ ರಸಿಕಸ್ಯ ಲೀಲಾ || ೧೧.೨೫ ||

ಪದ್ಮಯೋನಿವಚನಾದುಪನೀತಾಂ  
ಪ್ರಾಕ್ತನೀಂ ಪ್ರಿಯತಮಾಮಿವ ಕಾಂತಿಂ |  
ರೇವತಸ್ಯ ತನಯಾಮನುರೂಪಾಂ  
ರೇವತೀಂ ಚ ಪರಿಣೀಯ ಸ ರೇಮೇ || ೧೧.೨೬ ||

|| ಇತಿ ಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ  
ಕೃತಿಷು ಯಾದವಾಭ್ಯುದಯೇ ಮಾಹಾಕಾವ್ಯೇ ಏಕಾದಶಃ ಸರ್ಗಃ ||